

Бо фармоиши директори Агентии
хизмати давлатии назди Президенти
Ҷумҳурии Тоҷикистон
аз «12» июли соли 2023,
№129 тасдиқ карда шудааст

Дастурамали

мансабии мутахассиси баҳши минтақавии Агентии хизмати давлатии
назди Президенти Ҷумҳурии Тоҷикистон дар шаҳри Кӯлоби вилояти
Хатлон

1. Муқаррароти умумӣ

1. Номи мансаб-мутахассиси баҳши минтақавии Агентии хизмати давлатии назди Президенти Ҷумҳурии Тоҷикистон дар шаҳри Кӯлоби вилояти Хатлон.

2. Мансаби мазкур тибқи Феҳристи мансабҳои давлатии Ҷумҳурии Тоҷикистон ба мансабҳои категорияи ҳафтум мансуб аст.

3. Мутахассиси баҳши минтақавии Агентии хизмати давлатии назди Президенти Ҷумҳурии Тоҷикистон дар шаҳри Кӯлоби вилояти Хатлон (минбаъд-мутахассиси баҳш) аз тарафи директори Агентии хизмати давлатии назди Президенти Ҷумҳурии Тоҷикистон (минбаъд-директори Агентии хизмати давлатӣ) мувофиқи тартиби муқаррарнамудаи санадҳои меъёрии ҳуқуқии Ҷумҳурии Тоҷикистон ба мансаб таъин ва аз мансаб озод карда мешавад.

4. Ишғолкунандаи мансаби мазкур ба мудир баҳши минтақавии Агентии хизмати давлатии назди Президенти Ҷумҳурии Тоҷикистон дар шаҳри Кӯлоб (минбаъд-мудир баҳш) тобеъ ва ҳисоботдиҳанда мебошад.

5. Дар давраи муваққатан ҳозир набудани мутахассиси баҳш иҷрои уҳдадорихои мансабии ӯ ба сармутахассиси баҳш ва хангоми муваққатан ҳозир набудани сармутахассиси баҳш иҷрои уҳдадорихои мансабии ӯ ба мутахассиси баҳш воғузур карда мешавад.

6. Мутахассиси баҳш бо воҳидҳои сохтории дастгоҳи марказӣ ва сохторҳои маҳаллии Агентии хизмати давлатии назди Президенти Ҷумҳурии Тоҷикистон (минбаъд-Агентии хизмати давлатӣ), сохторҳои маҳаллии мақомоти марказӣ, мақомоти иҷроияи маҳаллии ҳокимияти давлатӣ, мақомоти худидоракунии шаҳрак ва деҳот, Академияи идоракунии давлатии назди Президенти Ҷумҳурии Тоҷикистон ва ташкилотҳои ҳудуди дахлдор (минбаъд-мақомоти давлатии ҳудуди дахлдор) дар доираи уҳдадорихои мансабии худ тибқи тартиби муқарраргардида ҳамкорӣ менамояд.

2. Талаботи тахассусӣ

7. Барои ишғолкунандаи мансаби мутахассиси баҳш талаботи тахассусии зерин муқаррар карда мешавад:

- таҳсилоти олий миёнаи касбӣ;
- донистани Конституция, қонунҳо, дигар санадҳои меъёрии ҳуқуқии Ҷумҳурии Тоҷикистон ва санадҳои ҳуқуқии байналмилалӣ эътирофнамудаи Тоҷикистон, ки иҷрои уҳдадориҳои мансабии мутахассиси бахшро ба танзим мебароранд;
- донистани самтҳои асосии сиёсати дохилӣ ва хориҷии Ҷумҳурии Тоҷикистон;
- донистани таърих, фарҳанг, муқаддасоти миллий, забони давлатӣ, забонҳои хориҷӣ;
- малакаи хуби муошират, аз ҷумла маҳорати ба роҳ мондани ҳамкорӣ ҳангоми татбиқи манфиатҳои давлатӣ;
- малакаи кор бо компютер ва дигар технологияҳои иттилоотӣ, аз ҷумла кор карда тавоништан бо барномаҳои Microsoft Word, Excel, Power point;
- на камтар аз 1 маротиба дар 3 сол баланд бардоштани таҳассуси касбӣ.

3. Уҳдадориҳои мансабии мутахассиси бахш

8. Нақшаи кори худро таҳия ва барои тасдиқ ба мудир бахш пешниҳод, вобаста ба нақшаҳои кори бахш ва Агентии хизмати давлатӣ ба мудир бахш таклиф пешниҳод менамояд.

9. Масъули коргузори бахш буда,

-хуччатҳои воридотиро сари вақт ба қайд гирифта, ба мудир бахш пешниҳод менамояд ва баъди гирифтани дастури хаттии мудир бахш ба иҷроқунандагон расонидани маводи воридотиро таъмин менамояд;

-хуччатҳои содиротии Агентии хизмати давлатиро сари вақт ба қайд гирифта, ирсол намудани онҳоро таъмин менамояд;

-оид ба гардиши хуччатҳои воридотӣ ва натиҷаи баррасии онҳо ба мудир бахш ҳисоботи ҳарҳафтаина ва моҳона пешниҳод менамояд.

10. Масъули пешбурди парвандаҳои бахш буда, нигоҳдории хуччатҳои воридотӣ ва содиротии бахшро дар парвандаҳои дахлдор тибқи феҳрист таъмин менамояд ва барои дар шакли китоб духтани маводи дар парвандаҳо ҷамъшуда ба мудир бахш таклиф пешниҳод менамояд, нигоҳдории минбаъда ва тибқи санад ба бойгонии идоравии Агентии хизмати давлатӣ супоридани онҳоро таъмин карда, хуччатҳоро барои аз эътибор соқитсозӣ омода менамояд.

11. Дар озмунҳо барои ишғоли мансабҳои холии мақомоти давлатӣ иштирок мекунад, рафти баргузори озмунҳоро ҳамоҳанг ва назорат менамояд, кумаки методӣ мерасонад ва аз натиҷаи иштирок ба мудир бахш гузориш пешниҳод менамояд.

12. Дар аттестатсияи хизматчиёни давлатии мақомоти давлатии худуди дахлдор иштирок менамояд, кумаки методӣ мерасонад, рафти баргузори онҳоро назорат мекунад ва аз натиҷаи иштирок ба мудир бахш гузориш пешниҳод менамояд.

13. Мурочиатҳои шахсони воқеӣ ва ҳуқуқиро тибқи тартиби муқарраргардида баррасӣ намуда, ҷавоб омода менамояд.

14. Маводҳои дахлдори ҳуқуқвайронкунии маъмуриро бо тартиби муқаррарнамудаи қонунгузории Ҷумҳурии Тоҷикистон тартиб дода, ба мудир бахш пешниҳод менамояд.

15. Тибқи тартиби муқарраргардида дар кори комиссияҳо, гурӯҳҳои корӣ, чаласаҳо, машваратҳо, семинарҳо ва дигар чорабиниҳои Агентии хизмати давлатӣ ва мақомоти давлатии дахлдор иштирок ва уҳдадорихои воғузоршударо иҷро менамояд.

16. Протоколҳои чаласаҳои машваратӣ, чамъбасти ва дигар чорабиниҳои фаъолияти бахшро тартиб медиҳад.

17. Масъули масъалаҳои хоҷагидорӣ буда:

- ҳисоботҳои семоҳа, нимсола, нӯҳмоҳа ва солона оид ба андоз аз даромад ва андози иҷтимоиро, ки аз ҷониби шуъбаи молия ва муҳосиботи Агентии хизмати давлатӣ таҳия мегардад, ба мақомоти дахлдор месупорад;

- истифодаи самаранокунӣ мақсадноки дороиҳо, захираҳо ва дигар воситаҳои асосии бахшро назорат мекунад, барӯйхатгирии онҳоро тибқи тартиби муқарраргардида мегузаронад ва натиҷаи онро пешниҳод менамояд;

- барои таъмини кормандони бахш бо таҷҳизоти корӣ, маводҳои хоҷагидорӣ ва конселярӣ ба мудир бахш дархост пешниҳод менамояд.

18. Масъули почтаи электронии бахш буда, қабули ҳуҷҷатҳои воридоти ва ирсали ҳуҷҷатҳои содиротиро ба воситаи почтаи электронӣ, дигар воситаҳои техникии алоқа таъмин менамояд.

19. Оид ба фаъолияти семоҳа, нимсола, нӯҳмоҳа ва солонаи худ ва ҳангоми баҳогузории фаъолият дар муҳлатҳои муқарраргардида ҳисобот пешниҳод менамояд.

20. Ба кор омадан ва аз кор рафтани кормандонро сабт намуда, табели қайди ҳармоҳаи рӯзҳои кори кормандони бахшро хонапури менамояд.

21. Дигар супоришҳои мудир бахшро тибқи тартиби муқарраргардида иҷро менамояд.

22. Мутахассиси бахш ба ҳуҷҷатҳо, ҳисоботҳо, гузоришҳо, пешниҳодҳо, хулосаҳо, санадҳо, лоиҳаи фармоишҳо, қарорҳо ва санадҳои меъёрии ҳуқуқии омоданамудаи худ, ки барои баррасӣ ба мудир бахш ва роҳбарияти Агентии хизмати давлатӣ пешниҳод карда мешаванд, имзо мекунад.

23. Мутахассиси бахш дорои дигар уҳдадорихое мебошад, ки санадҳои меъёрии ҳуқуқии Ҷумҳурии Тоҷикистон пешбинӣ намудаанд.

4. Ҳуқуқҳои мутахассиси бахш

24. Мутахассиси бахш ҳуқуқҳои зерин дорад:

- дар чаласаҳо, машваратҳо ва дигар чорабиниҳо, ки ба фаъолияти бахш ва мутахассиси бахш дахл дорад, иштирок намояд;

- оид ба тақмили фаъолияти бахш, Агентии хизмати давлатӣ ва соҳаи хизмати давлатӣ тақлиф пешниҳод намояд;

- маводҳои дар ихтиёри бахш ва Агентии хизмати давлатӣ қарордоштаро омӯзад;

-аз воҳидҳои сохтори дастгоҳи марказӣ, сохторҳои маҳаллии Агентии хизмати давлатӣ, мақомоти давлатӣ ва ташкилоти дахлдор маълумот ва маводҳои барои иҷрои уҳдадорихои мансабӣ ва вазифаҳои бахш заруриро бо тартиби муқарраргардида дархост карда гирад;

-аз ҳисоби маблағҳои буҷети давлатӣ ба такмили ихтисос фаро гирифта шавад;

-оид ба такмили дастурамали мансабии худ таклиф пешниҳод намояд.

25. Мутахассиси бахш дорои дигар ҳуқуқҳои мебошад, ки санадҳои меъёрии ҳуқуқии Ҷумҳурии Тоҷикистон пешбинӣ намудаанд.

5. Масъулияти мутахассиси бахш

26. Мутахассиси бахш дорои чунин масъулиятҳо мебошад:

-барои пешниҳод накардани маълумоти дуруст ҳангоми қабул ба хизмати давлатӣ, тартиб додан ва пешбурди парвандаи шахсии худ;

-барои риоя накардани маҳдудиятҳо ва дигар талаботе, ки қонунҳои Ҷумҳурии Тоҷикистон «Дар бораи хизмати давлатӣ», «Дар бораи муқовимат ба коррупсия», Кодекси одоби хизматчиҳои давлатии Ҷумҳурии Тоҷикистон ва дигар санадҳои меъёрии ҳуқуқии Ҷумҳурии Тоҷикистон муқаррар намудаанд;

-барои риоя накардани муқаррароти қонунҳои Ҷумҳурии Тоҷикистон «Дар бораи танзими анъана ва ҷашну маросим дар Ҷумҳурии Тоҷикистон», «Дар бораи масъулияти падару модар дар таълиму тарбияи фарзанд», «Дар бораи озодии вичдон ва иттиҳодияҳои динӣ»;

-барои пешниҳод накардан ва/ё пешниҳоди нодурусти эълomiaҳо оид ба андоз аз даромад ва оид ба вазъи молумулкӣ дар муҳлатҳои муқарраргардида;

-барои ошкор намудани сирри хизматӣ, давлатӣ ва дигар сирре, ки бо санадҳои меъёрии ҳуқуқии Ҷумҳурии Тоҷикистон ҳифз карда мешаванд;

-барои риоя накардани интизоми меҳнат, қоидаҳои тартиботи дохилӣ ва талаботи шартномаи (қарордоди) меҳнатӣ;

-барои ғайримаксаднок истифода бурдан, нобуд сохтан ё вайрон кардани моликияти давлатии вобастакардашуда;

-дигар масъулиятҳо, ки санадҳои меъёрии ҳуқуқии Ҷумҳурии Тоҷикистон муқаррар намудаанд.

27. Мутахассиси бахш барои иҷро накардан ва/ё ба таври дахлдор иҷро накардани Дастурамали мансабии мазкур тибқи тартиби муқарраргардидаи қонунгузорӣ ба ҷавобгарии интизомӣ кашида мешавад.

6. Муқаррароти хотимаӣ

28. Дастурамали мансабии мазкур дар ду нусха тартиб дода шуда, нусхаи якум дар шуъбаи кадрҳо, коргузорӣ ва назорат нигоҳ дошта шуда, нусхаи дуюми он аз тарафи шуъбаи мазкур баъди бақайдгирӣ дар китоби бақайдгирии дастурамалҳои мансабӣ бо гирифтани имзо ба мутахассиси бахш супорида мешавад.

29. Ҳангоми тағйир ёфтани уҳдадориҳои мансабӣ ва ҳуқуқҳои хизматчиӣ давлатии маъмурӣ аз рӯи натиҷаи баҳодиҳии фаъолияти солона, ҳангоми азнавташкилдиҳии бахш ва/ё Агентии хизмати давлатӣ ва дигар ҳолатҳое, ки боиси тағйир ёфтани Дастурамали мансабии мутахассиси бахш мегарданд, Дастурамали мансабии мазкур аз нав таҳия ва тасдиқ карда мешавад.